

கிளிநொச்சியில் தீ விபத்து வர்த்தக நிலையம் தீக்கிரை



கிளிநொச்சியில் உள்ள வர்த்தக நிலையத்தில் ஏற்பட்ட தீவிபத்தில் அந்த வர்த்தக நிலையம் முழுமையாக எரிந்து சேதமடைந்துள்ளது.

குறித்த சம்பவம் நாச்சிக்குடா சந்தி, முழங்காவலில் இடம்பெற்றுள்ளது. வர்த்தக நிலையம் இன்று அதிகாலை 12.15 மணியிலிருந்து சுமார் 1.35 மணிவரையில் தொடர்ந்து எரிந்துள்ளதாகத் தெரிவிக்கப்படுகிறது. 06

சிறுமியைக் கடத்திய ஐளைஞர் பிடிபட்டார்

வவுனியா, செட்டிகுளம் பகுதியில் 15வயதுச் சிறுமியை அவருடைய வீட்டுக்கு தெரியாமல் அழைத்து வந்து, தன்னுடன் வைத்திருந்த 17 வயதுடைய ஐளைஞரை பொலிஸார் கைது செய்துள்ளனர்.

அனுராதபுரம் எப்பாவல பகுதியைச் சேர்ந்த 15வயதுடைய சிறுமி ஒருவரை கடந்த இரு தினங்களாகக் காணவில்லை எனப் பெற்றோர் பொலிஸில் முறைப்பாடு செய்திருந்தனர்.

இதனையடுத்து பொலிஸார் அந்தச் சிறுமியை தேடும் நடவடிக்கையில் இறங்கினர். இந்த நிலையில் பொலிஸாருக்கு கிடைத்த இரகசியத்தகவலை அடுத்து செட்டிகுளம் பகுதியில் ஐளைஞனுடன் தங்கியிருந்த சிறுமியைப் பொலிஸார் மீட்டனர். 06



மங்கள தேசத் துரோகி

அமைச்சர் மங்கள சமரவீர ஒரு தேசத்துரோகி என்று ரியல் அட்மிரல் சரத் வீரசேகர தெரிவித்துள்ளார்.


இத்தாலியில் நடைபெற்ற மக்கள் சந்திப்பில் கலந்துகொண்டு உரையாற்றுகையிலேயே அவர் மேற்கண்டவாறு தெரிவித்தார். “பெரும் அர்ப்பணிப்புகளின் மத்தியில் பெறப்பட்டதே இந்த யுத்த வெற்றி. ஆனால் வெளிவிவகார அமைச்சராக இருந்த மங்கள சமரவீர அந்த அர்ப்பணிப்புக்களை எல்லாம் காட்டிக்கொடுத்து விட்டார். அவர் சஜீட் அல்ஹசைனின் அறிக்கையை ஏற்றுக்கொண்டும் இணை அனுசரணை 06

கஞ்சாவுடன் சிப்பாய் வவுனியாவில் கைது

வவுனியா மத்திய பேருந்து நிலையத்தில் நேற்றுக் காலை கேரளக் கஞ்சாவுடன் சிப்பாய் ஒருவரை வவுனியாப் பொலிஸார் கைது செய்துள்ளனர்.

மல்லாவி, நெட்டாங்கண்டல் இராணுவ முகாமில் பணியாற்றி வரும் 32 வயதுடைய குறித்த சிப்பாய் விடுமுறையில் அவரது சொந்த ஊரான காலிக்கு செல்வதற்காக இ.போ.ச பேருந்தில் 06

10/=



எதிர்ொலி
Ethioli

குரல் 01

அதிரவு 49

திங்கட்கிழமை ஜூன் 26 2017

ethirolimedia@gmail.com

021 300 48 48

துரோகமிழைக்க மாட்டேன்



நான் என்றைக்கும் மக்களுக்கும் தமிழ்த்தேசியத்துக்கும் கனவிலும் துரோகம் செய்யமாட்டேன். இதுவரை அப்படித் துரோகமிழைக்கவுமில்லை. ஒரேயொரு செயற்பாட்டை மட்டும் வைத்து நான்

தமிழ்த் தேசியத்துக்கு எதிரானவன் என்று மக்கள் தவறாக எண்ணக் கூடாது” இவ்வாறு தெரிவித்தார் வடமாகாண சபை உறுப்பினர் ச.சுகிர்தன். முதலமைச்சருக்கு எதிரான

நம்பிக்கையில்லாப் பிரேரணையில் கையொப்பமிட்டவர்களில் ச.சுகிர்தனும் ஒருவர் என்பதால், கடந்த சில நாட்களாக சமூகவலைத்தளங்களிலும், சில ஊடகங்களிலும் 06

போதைநகரம் யாழ்ப்பாணம்?

கோடிக்கணக்கில் சிக்கும் போதைப்பொருள்கள்

இலங்கையின் போதைநகரமாக யாழ்ப்பாணம் மாறப்போகின்றதோ மக்கள் அச்சம் வெளியிட்டுள்ளனர். முன்னைய காலங்களை விட தற்போது கோடிக்கணக்கான ரூபா பெறுமதியான போதைப்பொருள்கள் யாழ்ப்பாணத்தில் அதிகளவில் சிக்குவதாலேயே மக்கள் மத்தியில் இவ்வாறான அச்சநிலை தோன்றியுள்ளது.

தமிழகத்திலிருந்து இலங்கைக்கு ஹெரோயின் போதைப் பொருள் கடத்தும் சம்பவங்கள் மிக மோசமாக அதிகரித்துள்ளன. கடல் வழிப்

பாதையை பயன்படுத்தி வடக்கு மாகாணத்தினூடாகவே அதிகளவில் ஹெரோயின் போதைப் பொருள் கடத்தப்படுவதாகத் தெரிவிக்கப்படுகிறது. குறிப்பாக பருத்தித்துறை, மாதகல், மன்னார் மற்றும் யாழ் தீவகப் பகுதிகளினூடாகவே அதிகளவில் போதைப் பொருள்கள் கடத்தப்படுவதாக குறிப்பிடப்படுகின்றது.

ஹெரோயின்,கொக்கேயின், கஞ்சா, எல்.எஸ்.டி. போன்ற போதைப் பொருள் வகைகள் அதிகளவில் கடத்தப்பட்டு வருவதாகத் தெரிவிக்கப்படுகிறது. 06

பல்கலை அனுமதிக்கு கால எல்லை நீட்டிப்பு

2016-2017 கல்வியாண்டுக்கான பல்கலைக்கழக அனுமதி பெற்ற மாணவர்கள் விண்ணப்பிப்பதற்கான காலஎல்லை இம்மாதம் 30 ஆம் திகதி வரை நீடிக்கப்பட்டுள்ளது.

இதனை பல்கலைக்கழகங்கள் மானிய ஆணைக்குழுவின்தலைவர் பேராசிரியர் மொஹான் சில்வா தெரிவித்தார்.

இந்தக் கால எல்லை நாளையதினம் முடிவடைய இருந்தது. இருந்த போதிலும் மாணவர்களின் நன்மை கருதி விண்ணப்பத்திகதி இம்மாதம் 30ம் திகதி வரை நீடிக்கப்பட்டுள்ளது. (இ-9)

திடீரென கோயில்களில் படையெடுக்கும் நாகங்கள் புதார் நாகதம்பிரானின் அற்புதமா?



இன்று புதார் நாகதம்பிரான் ஆலய வருடாந்தப் பொங்கல் உற்சவம் நடைபெறவுள்ள நிலையில், திடீரென யாழ்ப்பாணத்து ஆலயங்களுக்கு வெள்ளைநாகங்கள் படையெடுக்கத் தொடங்கியுள்ளன. கடந்த இரு தினங்களில் இரு ஆலயங்களில் இவ்வாறு 06

நாகங்கள் வந்து காட்சிகொடுத்துள்ளன. நேற்றுமுன்தினம் மாலை வடமாரட்சி வல்லிபுர ஆழ்வார் ஆலயத்தின் உட்பிரகாரத்தில் ஒரு வெள்ளைநாகம் காட்சியளித்துள்ளது. பின்னர் அதனை ஆலயத்தில் இருந்தவர்கள் அங்கிருந்து அகற்ற 06

இன்று நள்ளிரவு முதல் தபால் ஊழியர்கள் பணிப்புறக்கணிப்பு

இன்று நள்ளிரவு முதல் தபால் ஊழியர்கள் மீண்டும் பணிப்புறக்கணிப்பில் ஈடுபடுவதற்கு தீர்மானித்துள்ளதாக ஒன்றிணைந்த தபால் ஊழியர்களின் தொழிற்சங்கம் அறிவித்துள்ளது.

மூன்று கோரிக்கைகளை முன்வைத்தே தபால் ஊழியர்கள் இந்தப் பணிப்புறக்கணிப்பை மேற்கொள்ளவுள்ளதாக அந்தச்சங்கம் விடுத்துள்ள அறிவிப்பில் தெரிவிக்கப்பட்டுள்ளது. (அ-9)



தமிழர் தாயகத்தின் முதல் மாலைத் திசைரி

மாணவர்களுடன் பேசுங்கள்



மகிந்த கோரிக்கை

மொன்று எழுப்பிய கேள்விக்கு பதிலளித்த போது அவர் இதனைத் தெரிவித்துள்ளார்.

பல்கலைக்கழக மாணவர்களுடன் விரோதம் பாராட்டாது, பேச்சுவார்த்தை மூலம் பிரச்சினைகளுக்கு தீர்வு வழங்க அரசாங்கம் முனைப்பு காட்ட வேண்டுமென அவர் தெரிவித்துள்ளார்.

நாட்டில் நிலவி வரும் வாழ்க்கைச் செலவு உள் ளிட்ட பல்வேறு பிரச்சினைகளை மூடி மறைக்கும் நோக்கில் அரசாங்கம் மாலம்பே தனியார் மருத்துவ கல்லூரி குறித்த பிரச்சினையை இழுத்துச் செல்வதாகவும் அவர் தெரிவித்துள்ளார். (உ)

அரசாங்கம் பல்கலைக்கழக மாணவர்களிடம் பேச்சுவார்த்தை நடத்த வேண்டுமென முன்னாள் ஜனாதிபதி மஹிந்த ராஜபக்ஷ கோரிக்கை விடுத்துள்ளார்.

கொழும்பு ஊடக

பொலிஸார் துப்பாக்கிச் சூடு கொள்ளையர் ஒருவர் பஸி

வரகாபொல பகுதியில் இன்று அதிகாலை இடம் பெற்ற துப்பாக்கிச் சூட்டில் ஒருவர் உயிரிழந்துள்ளார்.

கொள்ளையர்களை நோக்கி பொலிஸார் இவ்வாறு துப்பாக்கிப் பிரயோகத்தை மேற்கொண்டுள்ளதாக, தெரியவந்துள்ளது.

நகரில் இருந்த வர்த்தக நிலையம் ஒன்றில் கொள்ளையிட வந்தவர்களைக்

கண்ட மக்கள், பொலிஸ் அவசர தொலைபேசி இலக்கத்துக்கு அறிவித்துள்ளனர்.

இதனையடுத்து, அங்கு வந்த பொலிஸார் மேற்கொண்ட துப்பாக்கிப் பிரயோகத்தில் கொள்ளையர் ஒருவர் படுகாயமடைந்த நிலையில் வரகாபொல ஆதார வைத்தியசாலையில் அனுமதிக்கப்பட்ட பின்னர் உயிரிழந்துள்ளார். (எ)

மென் ஒருவர் கொலை இருவர் கைது



கதிர்காமம் பிரதேசத்தில் பெண்ணொருவரின் சடலம் மீட்கப்பட்டுள்ளதாக பொலிஸார் தெரிவித்துள்ளனர்.

கதிர்காமம் 2 ஆம் இலக்க பாலத்திற்கு அருகில் இருந்து குறித்த பெண்ணின் சடலம் மீட்கப்பட்டுள்ளதாக பொலிஸார் தெரிவித்துள்ளனர்.

நேற்று இரவு குறித்த பெண் கொலை செய்யப்பட்டுள்ளதாக தெரிவித்துள்ள பொலிஸார், இந்தக் கொலை தொடர்பில் ஆண் ஒருவரும், பெண்ணொருவரும் கைது செய்யப்பட்டுள்ளதாகக் குறிப்பிட்டுள்ளனர்.

தனிப்பட்ட முறையாக பாடு காரணமாக இந்த கொலை இடம்பெற்றுள்ளதாக தகவல்கள் தெரிவிக்கின்றன. (உ)

துண்டுப் பிரசாரம்



வடமராட்சி நல்லொழுக்க நிறுவனம் இன்று காலை நெல்லியடி நகர்ப்பகுதியில் "மது புகை போதைப்பொருள்கள் தொடர்பாக நாம் ஏன் கவனமாக இருக்க வேண்டும்" என்ற துண்டுப்பிரசுத்தினை பொதுமக்களுக்கு விநியோகித்தனர். (உ-11)

மாணவர்கள் மீதான தாக்குதல்: அறிக்கை கோரப்பட்டுள்ளது

போராட்டத்தில் ஈடுபட்ட பல்கலைக்கழக மாணவர்கள் மீது தாக்குதல் மேற்கொள்ளப்பட்ட சம்பவம் தொடர்பில் பொலிஸ் மா அதிபரிடம் அறிக்கை கோரப்பட்டுள்ளது, தேசிய பொலிஸ் ஆணைக்குழு குறிப்பிட்டுள்ளது.

குறித்த அறிக்கை கிடைக்கப் பெற்ற பின்னர், அடுத்த கட்ட நடவடிக்கைகளை

முன்னெடுக்கவுள்ளதாக, அந்த ஆணைக்குழுவின் செயலாளர் ஆரியதாஸ குரே சுட்டிக்காட்டியுள்ளார்.

மாலபே தனியார் மருத்துவக் கல்லூரியை மூடுமாறு வலியுறுத்தி போராட்டத்தில் ஈடுபட்ட மாணவர்கள் மீது சுகாதார அமைச்சுக்குள் அத்துமீறி நுழைந்ததாக கூறப்பட்டு தாக்குதல் மேற்கொள்ளப்பட்டிருந்தமை குறிப்பிடத்தக்கது. (உ)

இவர்களிடம் நல்லாட்சியை எதிர்பார்க்க முடியாது !

நல்லாட்சியை தொடர்ந்தும் எதிர்பார்க்க முடியாது என முன்னாள் பாராளுமன்ற உறுப்பினர் சந்திரசேன விஜேசிங்க தெரிவித்துள்ளார்.

மக்களின் அபிலாஷைகளை பூர்த்தி செய்வதாகவும் ஊழல்களை ஒழிப்பதாகவும் வாக்குறுதி அளித்தே இந்த அரசாங்கம் ஆட்சிப் பொறுப்பினை ஏற்றுக் கொண்டதாகவும்



குடும்ப நடத்தாது அரசியல் சாசனத்திருத்தங்களை செய்வதற்கு இரண்டு

எனினும் அரசாங்கம் தற்போது அனைத்தையும் மறந்துவிட்டு செயற்பட்டு வருவதாகவும் தெரிவித்துள்ளார். சர்வஜன வாக்கெடுப்பு நடத்தாது அரசியல் சாசனத்திருத்தங்களை செய்வதற்கு இரண்டு

பிரதான கட்சிகளும் இணங்கியுள்ள நிலையில், நல்லாட்சியை எதிர்பார்க்க முடியாது என அவர் குறிப்பிட்டுள்ளார்.

ஆறு மாத காலத்தில் செய்ய வேண்டிய பணிகளை 100 நாட்களில் செய்வதாக அரசாங்கம் வாக்குறுதி அளித்து ஏமாற்றியதாகவும் அவர் குறிப்பிட்டுள்ளார். (உ)

விளைத்திறனில்லை 3 தூதர்கள் திருப்பி அழைப்பு

விளைத்திறனுடன் செயற்படவில்லை என்பதால், மூன்று நாடுகளுக்கான தூதுவர்களை இலங்கை அரசாங்கம் கொழும்புக்குத் திருப்பி அழைத்துள்ளது.

இலங்கை வெளிவிவகார அமைச்சர் ரவி கருணாநாயக்க இந்த தகவலை வெளியிட்டுள்ளார்.

கொழும்பில் நேற்று நடத்திய செய்தியாளர் சந்திப்பில், வெளிநாட்டுத் தூதுவர்கள் சிலர் திருப்பி அழைக்கப்பட்டுள்ளனர் என்று அவரிடம் கேள்வி எழுப்பப்பட்டது. அதற்கு அவர் பதிலளித்த போதே, மூன்று நாடுகளில்

பணியாற்றிய இலங்கைத் தூதுவர்கள் போதிய விளைத்திறனுடன் செயற்படவில்லை என்பதற்காக திருப்பி அழைக்கப்பட்டுள்ளனர் என்று கூறினார். எனினும், திருப்பி அழைக்கப்பட்ட தூதுவர்கள் யார் என்ற விபரங்களை அவர் வெளியிட மறுத்து விட்டார்.

“தூதரகங்கள் சிறப்பாகச் செயற்பட வேண்டும். விளைத்திறன் அற்றவர்கள் இராஜதந்திரப் பதவிகளில் இருந்து, பொதுமக்களின் பணத்தில் நேரத்தை செலவிடுவதற்கு அனுமதிக்க முடியாது.” என்றும் அவர் குறிப்பிட்டுள்ளார். (உ)

யாழில் நோன்பும் பெருநாள் தொழுகைகள்



“ஈதல் பித்ர” எனும் நோன்புப் பெருநாள் பெருநாள் தொழுகை யாழில் இரு வேறு இடங்களில் இன்று சிறப்பாக நடைபெற்றது.

வழமை போன்று பெண்களுக்கான தொழுகை ஒஸ்மானியா கல்லூரி உள்ள களவளாகத்தில் நடைபெற்றது.

அத்துடன் யாழ்ப்பாணம் பூங்காவுக்கு முன்னால் இருக்கும் யாழ் மாநகர மைதானத்தில் தெளவீத் ஜமாத் அமைப்பின் பெருநாள் தொழுகை அஷ்-ஷெய்க் பைசல் (மதனி) தலைமையில் நடைபெற்றது. (உ)

வாகன விபத்தில் சிக்கி சிறுவன் உட்பட இருவர் பலி

எஹலியகொடை - தர்மபால வித்தியாலயத்துக்கு அருகில் இன்று இடம் பெற்ற வாகன விபத்தில் 7 வயது சிறுவன் உள்ளிட்ட இருவர் உயிரிழந்துள்ளனர். முச்சக்கர வண்டி மற்றும் கெப் வாகனம் ஒன்றும் மோதியதில் இந்த விபத்து ஏற்பட்டுள்ளதாக பொலிஸார் குறிப்பிட்டுள்ளனர்.

இதன்போது, முச்சக்கர வண்டியில் பயணித்த நால்வர் படுகாயமடைந்த நிலையில் வைத்தியசாலையில் அனுமதிக்கப்பட்டுள்ளனர். இதில் 7 வயதான சிறுவன் மற்றும் 50 வயதான ஒருவரும் பலியாகியுள்ளனர். இதேவேளை, சம்பவம் தொடர்பில் கெப் வண்டியின் சாரதிகைதுசெய்யப்பட்டுள்ளார். (உ)

இரத்த தானம்

கரவெட்டி விக் னேஸ்வரா கல்லூரியில் இன்று காலை 9 மணியளவில் பழைய மாணவர் சங்க அனுசரணையுடன் அதிபர் கனகலிங்கம் தலைமையில் இரத்ததான முகாம் நடைபெற்றது. (உ-11)



யாணை தாக்கி சிறுவன் பலி

திருகோணமலை, நிலாவெளி 10ஆம் கட்டை பகுதியில் யாணையின் தாக்குதலுக்கு இலக்காகி சிறுவன் ஒருவன் உயிரிழந்துள்ளார்.

நேற்று நள்ளிரவு இடம்பெற்ற இச்சம்பவத்தில் 13 வயது சிறுவனே உயிரிழந்ததாகத் தெரிவிக்கப்படுகிறது.

உயிரிழந்த சிறுவனின் சடலம் திருகோணமலை பொது மருத்துவமனையில் வைக்கப்பட்டுள்ளது. சம்பவம் தொடர்பான விசாரணைகளை குச்சுவெளி பொலிஸார் மேற்கொண்டு வருகின்றனர். (உ)

மாதாந்தம் ஒரு இலட்சம் வரை சம்பாதிக்கலாம்

விளம்பரத் துறையில் அனுபவம் / ஆர்வம் உள்ளவரா நீங்கள்? அப்படியாயின் எம்முடன் தொடர்பு கொள்ளுங்கள்

முழு நேரமாகவோ / பகுதி நேரமாகவோ உங்கள் வசதிக்கேற்ப பணி புரியலாம்

தொடர்புகளுக்கு : 021 300 4848



மோடி- ட்ரம்ப் சந்திப்பு

அமெரிக்காவுக்குச் சென்றுள்ள இந்தியப் பிரதமர் மோடி, அமெரிக்க ஜனாதிபதியின் அதிகாரபூர்வ மாளிகையான வெள்ளை மாளிகைக்கு இன்று திங்கட்கிழமை செல்லவுள்ளார். அங்கு அவரை அமெரிக்க ஜனாதிபதி ட்ரம்ப் வரவேற்கிறார். இந்தச் சந்திப்பின்போது பிரதமர் மோடிக்கு ட்ரம்ப் விருந்து அளித்து கௌரவிக்கவுள்ளார். அப்போது இந்தியா வருமானு, ஜனாதிபதி ட்ரம்ப்-க்கு பிர

தமர் மோடி அழைப்பு விடுப்பார் என எதிர் பார்ப்பு நிலவுகிறது. பிரதமர் மோடியும், ட்ரம்பும் கூட்டாக நிருபர்களைச் சந்திக்க மாட்டார்கள் என்றபோதிலும், இருவரும் தனித்தனியாக அறிக்கை வெளியிடுவார்கள் எனத் தகவல்கள் கூறுகின்றன. அமெரிக்காவில் 2 நாள் சுற்றுப்பயணத்தை முடித்துக்கொண்டு அங்கிருந்து மோடி இன்று திங்கட்கிழமை நெதர்லாந்து செல்லவுள்ளார். (இ)

சபரிமலை ஐயப்பனின் தங்கக் கொடிமரம் பாதரசத்தால் சேதம்



சபரிமலை ஐயப்பன் கோவிலில் புதிதாக நிறுவப்பட்ட தங்கக் கொடிமரம் சேதப்படுத்தப்பட்டுள்ளது. இது தொடர்பாக 5 பேரிடம் தீவிர விசாரணை நடத்தப்பட்டு வருகிறது. சபரிமலை ஐயப்பன் கோவிலில் புதிய தங்கக் கொடிமரம் அமைக்க முடிவு செய்யப்பட்டது. இதையடுத்து 3.20 கோடி ரூபா செலவில் புதிய கொடிமரம் அமைக்கப்பட்டது. புதிய கொடிமரத்தில் 9 கிலோ 161 கிராம் எடையுள்ள தங்கத் தகடுகளும்

பதிக்கப்பட்டன. பணிகள் அனைத்தும் நிறைவு பெற்ற நிலையில், புதிய கொடிமரப் பிரதிஷ்டை நேற்று நடைபெற்றது. ஆனால் தங்கக் கொடிமரம் பிரதிஷ்டை செய்யப்பட்ட பின்னர், நேற்று பிற்பகல் 2.40 மணியளவில் கொடிமரத்தின் சதுரவடிவ பீடத்தின் மீது பாதரசம் வீசப்பட்டு சேதமடைந்த நிலையில் காணப்பட்டது. கண்காணிப்பு கமராவில் பதிவான காட்சிகளை அடிப்படையாக வைத்து 5 பேர்களைத் தீவிர விசாரணை நடத்தப்பட்டு உள்ளனர். (இ)

60 குடியிருப்புகள் ஆபத்தானவை

லண்டனில் உள்ள 60 அடுக்கு மாடி குடியிருப்புகள் ஆபத்தானவை என்று பிரிட்டன் அரசு தெரிவித்துள்ளது. பிரிட்டனில் அடுத்தடுத்து அடுக்குமாடிக் குடியிருப்புகளில் தீ விபத்து ஏற்பட்டதைத் தொடர்ந்து லண்டனில் உள்ள அடுக்கு மாடி குடியிருப்புகள் அனைத்தும் பாதுகாப்பாக உள்ளனவா, அங்கு தீய

ணைப்பு உபகரணங்கள் உள்ளனவா என்பன குறித்து சோதனைகள் மேற்கொள்ளப்பட்டு வருகின்றன. அதில் தற்போது வரை நடத்தப்பட்ட சோதனைகளில் 60 அடுக்குமாடிக் குடியிருப்புகள் பாதுகாப்பு அற்றவை என்று பிரிட்டன் அரசு நேற்றுத்



தெரிவித்துள்ளது. இதற்கிடையில் கடந்த வெள்ளிக்கிழமை வடக்கு லண்டனில் இருந்த சுமார் 4000 பேர் அவர்கள் வசிக்

கும் குடியிருப்பு பாதுகாப்பற்றது என்று வெளியேற்றப்பட்டுள்ளனர் எனவும் தெரிவிக்கப்பட்டுள்ளது. (இ)



7000 வருட கல்லறை

சுவிட்சர்லாந்தில் தொல்பொருள் ஆய்வாளர்கள் மேற்கொண்ட ஆய்வு ஒன்றில் 7000 ஆண்டுகள் பழமையான கல்லறை ஒன்றைக் கண்டுபிடித்துள்ளனர். சுவிட்சர்லாந்தின் சியான் பகுதியில் கலாசார மையம் ஒன்றுக்கான கட்டுமானப் பணி நடைபெற்று வருகின்றது. இந்த நிலையில், அங்கிருந்து மனித மண்டை ஓடுகள் மற்றும் எலும்புகள் என்ப

வற்றைக் கண்டுபிடித்துள்ளனர். அதில் கல்லறை ஒன்றும் சில குடியிருப்புகளும் இருந்தமைக்கான அடையாளங்களும் ஆய்வாளர்களால் கண்டுபிடிக்கப்பட்டுள்ளன. குறித்த மனித மண்டை ஓடுகள் மற்றும் எலும்புகள் கற்காலத்தில் வாழ்ந்திருந்த மனிதர்களின் உடல் உறுப்புகளாக இருக்கலாம் என ஆய்வாளர்கள் கருத்து தெரிவித்துள்ளனர். (இ)

கொலம்பியா படகு விபத்து 09 பேர் பலி 30 பேரைக் காணவில்லை

கொலம்பியா நாட்டின் வடமேற்கு பகுதியில் 170 சுற்றுலா பயணிகளை ஏற்றிய படகு ஒன்று பீனோல் ஏரியில் சென்றுக்கொண்டிருந்தது. ஏரியின் மத்திய பகுதிக்கு சென்ற போது திடீரென படகு நீரில் முழுகத் தொடங்கியது. இதனால் படகிலிருந்த அனைவரும் செய்வதறியாமல் கூச்சலிட்டனர். இதனைக்கேட்ட கரைப் பகுதியிலிருந்த இளைஞர்கள் படகில் இருப்பவர்களை மீட்கும் பணியில் தீவிரமாக ஈடுபட்டனர். ஆனால் படகிலிருந்த மக்கள் அங்கும் இங்குமாக ஓடியதில் படகு அழுத்தம் காரணமாக முற்றிலுமாக முழுகியது. முதற்கட்ட தகவலின்படி இந்தப் படகு விபத்தில் 9 பேர் பலியானதாகவும், 30 பேரின் நிலை தெரியவில்லை என்றும் தெரிவிக்கப்பட்டுள்ளது. (ஊ)



மரணமும் ஆதரவும்

மலாலா நெகிழ்ச்சி



தீவிரவாதிகளால் சுடப்பட்ட போதும் மரணம் கூட தனக்கு ஆதரவாக இருந்ததாக மலாலா யூசுப்சாய் தெரிவித்துள்ளார். பாகிஸ்தானைச் சேர்ந்த மாணவி மலாலா யூசுப்சாய், பெண் குழந்தைகளுக்கான கல்வி உரிமைக்காக குரல் கொடுத்த காரணத்தால் தீவிரவாதிகளால் தலையில் சுடப்பட்டார். பின்னர் தீவிர சிகிச்சையின் பின்னர் உயிர் பிழைத்தார். அவரை பேஸ்புக் தலைமை இயக்குனர் நேர்காணல் செய்தார். இது குறித்து மலாலா தனது பேஸ்புக்கில் பதிவேற்றம் செய்துள்ளார். அப்போது மலாலா கூறுகையில், "எனது குரலை ஒடுக்க அவர்கள் நினைத்தனர். ஆனால், நான் உயிர்பிழைத்து விட்டேன். அந்தத் தருணத்திலேயே மரணம் கூட எனக்கு ஆதரவாகவே இருப்பதை நான் உணர்ந்தேன்" என்று நெகிழ்ந்திருக்கிறார். (இ)

கடல் கொந்தளிப்பு மீன்பிடிக்க தடை

ராமேஸ்வரம், தனுஷ்கோடி, பாம்பன் பகுதிகளில் நேற்று மாலை வழக்கத்துக்கு மாறாக காற்றின் வேகம் அதிகமாகக் காணப்பட்டது. 55 கிலோ மீற்றர் வேகத்தில் காற்று வீசியது. இன்று முழுவதும் இதே நிலையே நீடிக்கிறது. காற்றின் காரணமாக கடல் கொந்தளிப்பு ஏற்பட்டது. இராட்சத அலைகள் எழும்பின. இன்று வழக்கமாக மீனவர்கள்

கடலுக்கு செல்லும் தினமாகும். இதற்காக விசைப்படகு மீனவர்கள் காலையிலேயே தயார் நிலையில் இருந்தனர். ஆனால் மீன்வளத்து றையினர் அவர்களுக்கு அனுமதி வழங்கவில்லை. கடல் கொந்தளிப்பு மற்றும் தூறாவளி காற்றை கருத்தில் கொண்டு மீன்பிடிக்க கடலுக்குள் செல்ல மீனவர்களுக்கு அனுமதி மறுக்கப்பட்டது. (உ)

சலூன்காரரிடம் 150 நவீன கார்கள்

இந்தியாவின் கர்நாடக மாநிலத்தில் முடி திருத்தும் பணி செய்து வரும் நபர் ஒருவர் சொந்தமாக 150 கார்கள் வைத்திருப்பது பலரையும் வியப்பில் ஆழ்த்தியுள்ளது. கர்நாடக மாநிலம் பெங்களூரில் உள்ள போரிங் மையத்தில் ஆடம்பர சலூன் ஒன்றை நடத்தி வருகிறார் 45 வயதான ரமேஷ் பாபு. அவர் சிறுவயதில் மிகவும் கஷ்டப்பட்டார். ஆனால் படிப்படியாக முன்னேறி சொந்தமாக முடிதிருத்தும் சலூன்

ஒன்றை நிறுவினார். அதில் கிடைத்த வருமானத்தைக் கொண்டு ஒரு காரை வாங்கி, வாடகைக்கு விட்டார். அது லாபத்தை தரவே, தொடர்ந்தும் விதவிதமான கார்களை வாங்கி வாடகைக்கு விடத் தொடங்கினார். லாபம் அதிகரிக்க, கார்களின் எண்ணிக்கையும் அதிகரித்தது. இப்போது அவரிடம் 150 கார்கள் உள்ளன. எனினும் அவர் இன்னும் முடி திருத்தும் தொழிலையும் விடாமல் செய்து வருகிறார். (இ)



நவீண்டில் கலைமதியின் உதைபந்தாட்டம்: ரோயல், குறிஞ்சிக்குமரன் வெற்றி



நவீண்டில் கலைமதி விளையாட்டுக் கழகம் நடத்திவரும் உதைபந்தாட்டத் தொடரின் 'சுப்பர்08' சுற்றில் நேற்று இரவு நடைபெற்ற ஆட்டங்களில் குறிஞ்சிக்குமரன், ரோயல் அணிகள் வெற்றிபெற்றன.

யாழ். மாவட்ட ரீதியில் வடமராட்சி வீக்கின் அனுசரணையில் நவீண்டில்

கலைமதி விளையாட்டுக் கழகம் நடத்திவரும் உதைபந்தாட்டத் தொடர் இமையாணன் மத்திய விளையாட்டுக் கழக மைதானத்தில் நடைபெற்று வருகிறது.

இதில் நேற்று இரவு நடைபெற்ற ஆட்டம் ஒன்றில் வதிரி பொமேர்ஸ் அணிக்கு எதிராக ஆடிய ஊரெழு ரோயல் அணி, 1:0 என்ற கோல் கணக்கில்



வெற்றியீட்டியது. இந்த ஆட்டத்தின் நாயகனாக ரோயல் அணியின் நிதர்சன் தெரிவுசெய்யப்பட்டார்.

மற்றொரு போட்டியில் உரும்பிராய் திருக்குமரன் அணிக்கு எதிராக ஆடிய குப்பிளான் குறிஞ்சிக்குமரன் அணி, 1:0 என்ற கோல் கணக்கில் வெற்றிபெற்றது. இந்த ஆட்டத்தின் நாயகனாக

குறிஞ்சிக்குமரன் அணி வீரரான கஜந்தன் தெரிவு செய்யப்பட்டார்.

இன்று இரவு நடைபெறும் ஆட்டங்களில் வதிரி மைமன்ஸ் அணியை எதிர்த்து யாழ். பல்கலைக்கழக அணியும், கொற்றாவத்தை நேஞ்சர்ஸ் அணியை எதிர்த்து பாசையூர் சென். அன்ரணில் அணியும் மோதவுள்ளன. (ஐ)

தென்னாபிரிக்காவிடம் வீழ்ந்தது பாகிஸ்தான்



இங்கிலாந்தில் நடைபெற்று வரும் பெண்கள் உலகக் கிண்ணக் கிரிக்கெட் தொடரில் நேற்று நடைபெற்ற தென்னாபிரிக்காவுக்கு எதிரான ஆட்டத்தில் பாகிஸ்தான் அணி தோல்வியடைந்தது.

முதலில் துடுப்பெடுத்தாடிய பாகிஸ்தான் 8 வீக்கெட்டுகள் இழப்ப

புக்கு 206 ஓட்டங்களைச் சேர்த்தது.

பின்னர் களமிறங்கிய தென்னாபிரிக்க அணி, 49 ஓவர்களில் 7 வீக்கெட்டுகள் இழப்புக்கு 207 ஓட்டங்களைச் சேர்த்தது.

இதனடிப்படையில் அந்த அணி, 3 வீக்கெட்டுகள் வித்தியாசத்தில் வெற்றிபெற்றது. (ஐ)

வீடியோவை மாற்றித்தரும் இணையத்தளம்

ஸ்மார்ட் கைத் தொலைபேசித் திரையில் ஒளிப்படங்களோ, வீடியோக்களோ சதுர வடிவில் அல்லது நீள வடிவில் இருந்தால் நல்லது. ஒளிப்படம் என்றால், ஸ்மார்ட் கைத்தொலைபேசியின் திரைக்கு ஏற்ப மாற்றிக்கொள்ளலாம். ஆனால், வீடியோக்களை என்ன செய்வது?

இந்தக் கேள்விக்குப் பதிலாக அமைகிறது 'கிராப் வீடியோ' இணையத்தளம். அகல வடிவிலான வீடியோக்களை ஸ்மார்ட் கைத்தொலைபேசித் திரைக்கு ஏற்ப இந்தத் தளம் மாற்றித் தருகிறது. அடிப்படைச் சேவை இலவசமானது. ஆனால், கூடுதல் வசதிக்குக் கட்டணம் செலுத்த வேண்டும். இணையத்தள முகவரி: <https://crop.video/>

அரியாலை சரஸ்வதியின் விளையாட்டு விழா: வடக்கின் இளவரசனாக கார்மேல் போய்ஸ் தெரிவு



வடக்கின் இளவரசனாக கார்மேல் போய்ஸ் அணி தெரிவுசெய்யப்பட்டுள்ளது.

அரியாலை சரஸ்வதி சனசமூக நிலையம் 'எதிர்ொலி' ஊடக அனுசரணையில் வடமாகாண ரீதியாக நடத்திய "வடக்கின் இளவரசன் யார்" கிரிக்கெட் தொடரில் 53 கழகங்கள் பங்குபற்றியிருந்தன.

இதன் இறுதிப்போட்டி அரியாலை கனகரத்தினம் மத்திய மகா வித்தியாலய மைதானத்தில் நடைபெற்றது. இதில் குருநகர் கார்மேல் போய்ஸ் அணியை எதிர்த்து மல்லாகம் ஸ்ரீமுருகன்

அணி மோதியது.

முதலில் துடுப்பெடுத்தாடிய கார்மேல் போய்ஸ் அணி, 6 ஓவர்கள் நிறைவில் 4 வீக்கெட்டுகள் இழப்புக்கு 85 ஓட்டங்களைக் குவித்தது. செல்ரன் ஆட்டமிழக்காது 54 ஓட்டங்களைப் பெற்றார்.

பின்னர் வெற்றியிலக்கை விரட்டிய ஸ்ரீமுருகன் அணி, 6 ஓவர்கள் நிறைவில் 3 வீக்கெட்டுகள் இழப்புக்கு 57 ஓட்டங்களை மாத்திரமே பெற்றது.

இதனால் கார்மேல் போய்ஸ் அணி 28 ஓட்டங்களால் வெற்றிபெற்று வடக்கின் இளவரசனாக முடிசூடியது. (ஐ)

இராட்சத பலூனில் 2.0



ரஜினி நடப்பில் கடைசியாக வெளிவந்த 'கபாலி' படத்துக்கு இந்திய சினிமாவில் எந்தவொரு படத்துக்கும் இல்லாத அளவுக்கு விளம்பரங்கள் செய்யப்பட்டன.

அந்த வரிசையில் தற்போது ரஜினி நடத்துள்ள '2.0' படத்துக்கும் பிரமாண்டமாக விளம்பரங்கள் செய்ய படக்குழு வினர் திட்டமிட்டுள்ளனர்.

வெப்பக்காற்று அடங்

கிய 100 அடி உயர பலூனில் 2.0 படத்துக்கான விளம்பரங்கள் இடம் பெறவுள்ளன என அறிவிக்கப்பட்டுள்ளது. மேலும், அந்த பலூனை உலகளவில் நடைபெறும் பலூன் திருவிழாவில் பறக்கவிடவும் உள்ளார்கள்.

நாளையதினம் லொஸ் ஏஞ்சல்ஸில் ஹொலிவுட் விளம்பரத்தில் இந்த பலூன் பறக்கவுள்ளது. மேலும், லண்டன், டுபாய், சன்பிரான்சிஸ்கோ, அவுஸ்திரேலியா, ஐரோப்பா மற்றும் தெற்காசிய நாடுகளிலும் இந்த பலூன் பறக்க விடப்படும் என அறிவிக்கப்பட்டுள்ளது. (ஐ)

உள்ளூர் உதைபந்தாட்டத்தில் சம்பியனானது சரஸ்வதி



அரியாலை சரஸ்வதி சனசமூக நிலையம் உள்ளூர் கழகங்களுக்கிடையில் நடத்திய உதைபந்தாட்டத் தொடரின் சம்பியனாக அரியாலை சரஸ்வதி சனசமூக நிலையம் தெரிவாகியது.

இந்த இறுதிப்போட்டியில் அரியாலை திருமுகன் சனசமூக

நிலையத்தை எதிர்த்து அரியாலை சரஸ்வதி சன சமூக நிலையம் மோதியது.

இந்தப் போட்டி சமநிலையில் முடிவடைந்தமையால் 'பனாட்டி' உதை வழங்கப்பட்டது. இதில் 4:3 என்ற கோல் கணக்கில் அரியாலை சரஸ்வதி சன சமூக நிலையம் வெற்றிபெற்றது. (ஐ)



இந்தியாவுக்கு முதல் வெற்றி

இந்திய - மேற்கிந்தியத் தீவுகள் அணிகளுக்கிடையிலான இரண்டாவது ஒரு நாள் போட்டியில் இந்திய அணி 105 ஓட்டங்கள் வித்தியாசத்தில் வெற்றி பெற்றது.

இரு அணிகளுக்கும்ிடையிலான முதல் போட்டி மழை காரணமாக இடையில் கைவிடப்பட்டது.

இந்நிலையில் 2ஆவது ஆட்டம் நேற்று நடைபெற்றது. மழை காரணமாக 43 ஓவர்களாகக்

குறைக்கப்பட்டது.

முதலில் துடுப்பெடுத்தாடிய இந்திய அணி, 43 ஓவர்கள் முடிவில் 5 வீக்கெட்டுகள் இழப்புக்கு 310 ஓட்டங்களைக் குவித்தது.

ரஹேனே (103), ஷிகர் தவான் (63) விராட் கோஹ்லி (87) ஆகியோர் சிறப்பாக ஆடினர்.

பின்னர் 311 என்ற கடின இலக்கைத் துரத்திய மேற்கிந்தியத் தீவுகள் அணிக்காக ஆரம்ப வீரர்களில்

ஒருவரான ஹோப் 81 ஓட்டங்களைக் குவித்தார். எனினும், மேற்கிந்தியத் தீவுகள் 43 ஓவர்கள் முடிவில் 6 வீக்கெட்டுகள் இழப்புக்கு 205 ஓட்டங்களை மாத்திரமே சேர்த்தது.

இதனால் இந்திய அணி 105 ஓட்டங்கள் வித்தியாசத்தில் அபார வெற்றி பெற்று, ஐந்து போட்டிகள் கொண்ட ஒரு நாள் தொடரில் 1-0 என்ற கணக்கில் முன்னிலை பெற்றது. (ஐ)

மகிந்தவின் பாக். விஜயத்தை தடுத்ததாக குற்றச்சாட்டு

மகிந்த ராஜபக்சவின், பாகிஸ்தான் பயணத்தைத் தடுப்பதற்கு இலங்கை அரசாங்கம் முயற்சித்ததாக, கூட்டு எதிரணியின் பேச்சாளர் ஒருவர் குற்றம் சாட்டியுள்ளார். மகிந்த ராஜபக்சவின் பயணத்தை

இரத்துச் செய்யுமாறு இலங்கை அரசாங்கம் பாகிஸ்தானைக் கேட்டுக் கொண்டதாக குறிப்பிட்ட அவர் நட்பு நாடு ஒன்றின் அழைப்பின் பேரில், முன்னாள் அதிபர் ஒருவர் மேற்கொள்ள

விருந்த பயணத்தை தடுக்கும் முயற்சிகள் இதற்கு முன் நொரு போதும் மேற்கொள்ளப்பட்டதில்லை என்றும் குறிப்பிட்டுள்ளார். பாகிஸ்தான் அரசின் அழைப்பின் பேரில், மகிந்த ராஜபக்ச தலைமையிலான கூட்டு எதிரணியைச் சேர்ந்த குழுவினர் கடந்த 19 ஆம் திகதி பாகிஸ்தான் சென்றிருந்தனர். இந்தக் குழுவில் ஜி.எஸ். பீரிஸ், டலஸ் அழகப்பெரும், விமல் வீர வன்ஸ, உதித் லொக்கு பண்டார ஆகியோர் இடம் பெற்றிருந்தனர். (உ)

படகில் சென்ற இலங்கையர்கள் விமானத்தில் அனுப்பிவைப்பு

கிறிஸ்மஸ் தீவில் இருந்து சுமார் 20 இலங்கை அகதிகள் கொழும்புக்கு அனுப்பி வைக்கப்பட்டுள்ளனர் என்று தி ஒஸ்ரேலியன் நாளிதழ் செய்தி வெளியிட்டுள்ளது. இன்று அதிகாலையில், அவுஸ்ரேலியாவின் குடிவரவு மற்றும் எல்லைக் காவல் திணைக்களத்தினால் வாடகைக்கு அமர்த்தப்பட்ட விமானம் ஒன்றில், 20 பேர்-பாதுகாவலர்கள் மற்றும் மொழி

பெயர்ப்பாளர்களுடன் கொழும்புக்கு அனுப்பப்பட்டுள்ளனர். கடந்த வியாழக்கிழமை, கடற்படையின் இரண்டு படகுகள், சிறிய படகு ஒன்றுக்கு அருகே நிறுத்தப்பட்டிருந்ததை கிறிஸ்மஸ் தீவு மக்கள் கண்டிருந்தனர். இதனால், இலங்கையில் இருந்து அகதிகள் படகு வந்திருக்கலாம் என்ற சந்தேகம் எழுந்துள்ளது. (உ)

புனித ரமழான் பெருநாள் தொழுகை




புனித ரமழான் (நோன்பு) பெருநாள் தொழுகைகள் இன்று நாட்டின் பல பாகங்களிலும் உள்ள பள்ளிவாசல்களில் இடம் பெற்றது. மன்னார் மாவட்டத்திலுள்ள அனைத்து பள்ளிவாசல்களிலும் அமைதியான முறையில் பெருநாள் தொழுகைகள் இடம் பெற்றன. மன்னார் மூர்வீதி ஜமீன்மா பள்ளிவாசலில் மொளவி அஸ்செய்க்

எஸ்.ஏ.அசீம் தலைமையில் புனித ரமழான் பெருநாள் தொழுகையும், விசேட பிரார்த்தனைகளும் இடம் பெற்றன. இதன் போது அப்பகுதியை சேர்ந்த நூற்றுக்கணக்கான முஸ்லிம்கள் புனித ரமழான் பெருநாள் தொழுகை மற்றும் விசேட பிரார்த்தனைகளில் கலந்து கொண்டிருந்ததை குறிப்பிடத்தக்கது. (உ-02)

மன்னார் கடற்படுக்கையில் 60 ஆண்டுகளுக்கான எண்ணெய் வளம்

மன்னார் கடற்படுக்கையில், 5 பில்லியன் பரல் எண்ணெயும், 9 ரில்லியன் சதுர அடி இயற்கை எரிவாயுவும் இருப்பதாக, பொது கணக்குக் குழுவின் தலைவரான நாடாளுமன்ற உறுப்பினர் லசந்த அழகிய வன்ன தெரிவித்துள்ளார். 'இந்த எண்ணெய், இயற்கை எரிவாயு வளத்தைக் கொண்டு இலங்கையின் 60 ஆண்டுகளுக்குத் தேவையான சக்தி தேவையைப் பூர்த்தி செய்ய முடியும். பெற்றோலிய இருப்பைக் கண்டறிவதற்காக மேற்

கொள்ளப்பட்டுள்ள முயற்சிகள் தொடர்பாக, பெற்றோலியக் வளங்கள் அபிவிருத்தி அமைச்சின் உயர் அதிகாரிகள், நாடாளுமன்ற பொதுக்கணக்குக் குழுவினால் விசாரிக்கப்பட்ட போது இந்தத் தகவல்கள் தெரியவந்துள்ளன. மன்னார் கடற்படுக்கையில் உள்ள எண்ணெய் வளத்தை தோண்டியெடுப்பதற்கு, 59 மில்லியன் தொடக்கம், 1 பில்லியன் டொலர்வரையிலான, செலவு ஏற்படும் என்றும் மதிப்பிடப்பட்டுள்ளது. (உ)



3000 பேருக்கு ஆசிரியர் நியமனம்

மலையகத் தோட்டப் பாடசாலைகளுக்கு மூவாயிரம் ஆசிரியர்களை இணைத்துக் கொள்வதற்கு பிரதமர் ரணில் விசுவசிங்கவின் அங்கீகாரம் கிடைத்துள்ளதாக கல்வி இராஜாங்க அமைச்சர் வி.இராஜாகிருஷ்ணன் தெரிவித்துள்ளார். இது தொடர்பான பேச்சு வார்த்தை எதிர்வரும் புதன் கிழமை நடைபெற இருப்பதாக அவர் கூறி

னார். இதன் பின்னர் வர்த்தமானி அறிவித்தல் மூலம் ஆசிரியர்களை இணைத்துக் கொள்ள நடவடிக்கை மேற்கொள்ளப்படுமென்று இராஜாங்க அமைச்சர் குறிப்பிட்டார். கடந்த காலத்தில் ஆசிரியர்களை இணைத்துக் கொள்வது தொடர்பில் வர்த்தமானியில் இடம்பெற்ற தவறுகள் இம்முறை நீக்கப்படும் என்றும் அவர் குறிப்பிட்டார். (உ)

இலங்கை மீது பிரான்ஸ் கண்டவக்கிறது



கடற்கொள்ளை மற்றும் போதைப்பொருள் கடத்தலுக்கு எதிரான நடவடிக்கைகளை வலுப்படுத்துவதற்கு, இலங்கைக்கு பிரான்ஸ் உதவும் என்று இலங்கைவுக்கான பிரெஞ்சு தூதுவர் ஜின் மரின் சுப், தெரிவித்துள்ளார். "இலங்கை கடற்படைக்கு உதவ எமது நாடு விருப்பம் கொண்டுள்ளது.

ஆட்கடத்தல், போதைப்பொருள் கடத்தல், கடற்கொள்ளை என்பன பூகோள சவால்களாக இருக்கின்றன. அதனை கூட்டாக எதிர்கொள்ள வேண்டும். இலங்கைவில் பொறுப்புக் கூறல் விவகாரங்கள் தொடர்பாக ஐ.நா மனித உரிமைகள் பேரவையில் கொண்டு வரப்பட்ட தீர்மானத்துக்கு பிரான்ஸ் இணை அனுசரணை வழங்கியிருந்தது. இலங்கையின் தற்போதைய அரசாங்கத்தின் நல்லிணக்க முயற்சிகளை பிரான்ஸ் வரவேற்கிறது" என்றும் அவர் கூறியுள்ளார். (உ)

சான்றிதழ் வழங்கும் விழா



மூதூர் கிழக்கு மாணவர்களுக்கான அடிப்படை ஆங்கிலக் கல்விக்கான சான்றிதழ்களை வழங்கும் விழா நேற்று பள்ளிக்குடியிருப்பு கலைமகள் இந்துக் கல்லூரியில் நடைபெற்றது. திருகோணமலை ரோட்டறி கழக தலைவர் ச. சிவசங்கர் பிரதம விருந்தினராகக் கலந்துகொண்டார். இந்த பாடத்திட்டத்தை ஆரம்பித்து வெற்றிகரமாக நிறைவு செய்த 58 மாணவர்களுக்கு சான்றிதழ்கள் வழங்கப்பட்டன. (உ)



விற்பனைப் பிரதிநிதிகள் தேவை

'எதிர்வாழ்வி' மாலைத் திணைக்கூட்டு விற்பனைப் பிரதிநிதிகள் தேவை

வேலை நேரம்: மாலை 4 மணி முதல் மாலை 6.30 வரை (இரண்டரை மணித்தியாலங்கள்)

வேதனம்: 15,000 + உணக்கப்படி

தொடர்புக்கு: 021 300 4848, 077 657 5907 ethirolimedia@gmail.com



நாளை நாளும் கோளும்

27.06.2017 செவ்வாய்க்கிழமை ஏவிளம்பி வருடம் ஆனி மாதம் 13ஆம் நாள்
 சூர்ந்தி பி.இ. 01.18 வரை ஆயிலியம் பி.இ. 01.14 வரை
 இராஜாங்கம் 02.55-04.25 கூபேநரம் 10.25-11.55

கொக்குவில் மேற்கு சொர்ண வடலி சித்திவிநாயகர் கொடியேற்றம்

சேஷம்	ரிஷபம்	மீனம்	கடகம்	சிம்லம்	கன்னி	துலாம்	விருச்சிகம்	தனுசு	மகரம்	கும்பம்	மீனம்
இன்சொல்	இரக்கம்	முயற்சி	தெளிவு	அனுசூலம்	புகழ்	உதவி	மகிழ்ச்சி	கோபம்	பெருமை	சுகம்	வெற்றி

எதிர்வாழ்வு

Ethirola

யாழ்ப்பாணம் துடுப்பாட்டப் போட்டி

யாழ்ப்பாணம் பல்கலைக்கழக உழியர் சங்கம் நடத்தும் கிரிக்கெட் சுற்றுப்போட்டியில் "அட்மின் வாரியர்ஸ்" க்கும் "பாதுகாப்பு உத்தியோகத்தர்" அணிக்கும் இடையிலான அரையிறு தியாட்டம் இன்று காலை நடைபெற்றது. "அட்மின் வாரியர்ஸ்" அணி முதலில் துடிப்பெடுத்தாடி 16 ஓவர்களுக்கு 8 விக்கெட்டுக்களை இழந்து 121 ஓட்டங்களை எடுத்தது. பதிலுக்கு துடுப்பெடுத்தாடிய பாதுகாப்பு உத்தியோகத்தர் அணி 49 ஓட்டங்களுக்கு சகல இலக்குகளையும் இழந்து 73 ஓட்டங்களால் தோல்வியைத் தழுவிக்கொண்டது. (உ)

தொடர்ச்சிகள்

திரைநாடகம்...

(முதலாம் பக்கத் தொடர்ச்சி)
முயன்றனர். ஆனால் அது வெளியேறாமல் தொடர்ந்து அங்கேயே நின்று படமெடுத்ததால், கடைசியில் அதனைக் கைகளால் ஒருவர் பிடித்து, கோயிலுக்கு சற்றுத் தொலைவில் உள்ள காட்டுப்பகுதியில் விடப்பட்டுள்ளது.

இதேபோன்று நேற்றுப் பகல் 10 மணியளவில் திருநெல்வேலி கிழக்கு வாலையம்மன் ஆலயத்தின் வெளிவீதியில் சுமார் ஆறடி நீளமான வெள்ளைநாகமொன்று படமெடுத்தபடி காட்சியளித்தது. இவ்வாறு பாம்பு படமெடுத்தபடி நிற்பதை அறிந்த ஏராளமானோர் அதனைப் பார்வையிட்டுச் சென்றனர்.

வெள்ளைநாகங்கள் தோன்றிக் காட்சி கொடுத்த, இரு ஆலயங்களும் நாகத்தோடு தொடர்புபட்டவை என்பதால், அந்தக் கோயிலில் உள்ள இறைவன் அல்லது இறைவியைத் தரிசிக்க புதூர் நாகதம் பிரானே வந்ததாக பக்தர்கள் தெரிவித்தனர். (அ)

போதைநகரம்...

(முதலாம் பக்கத் தொடர்ச்சி)
இவ்வாறு கடத்தப்படும் போதைப்

பொருட்களில் இந்த மாதத்தில் மாத்திரம் பல கோடி ரூபா பெறுமதியான போதைப் பொருட்கள் பொலிஸாரிடம் சிக்கியுள்ளதாகக் குறிப்பிடப்பட்டுள்ளது. எனினும் பொலிஸாரிடம் சிக்காது பல கோடி ரூபா பெறுமதியான போதைப் பொருட்கள் கடத்தப்பட்டிருக்கலாம் எனவும் சந்தேகம் வெளியிடப்பட்டுள்ளது. இதே வேளை போதைப் பொருள் கடத்தல்களை தடுக்க பல்வேறு நடவடிக்கைகள் எடுக்கப்பட்டு வருவதாகப் பொலிஸ் தரப் பில் தெரிவிக்கப்படுகிறது. ஆனாலும் பொலிஸார் போதைப் பொருட்களை மீட்டுவருகின்றபோதிலும் கடத்தலில் ஈடுபடுபவர்களைக் கைது செய்யும் நடவடிக்கைகள் முன்னேற்றகரமானதாக இல்லை எனவும், போதைப்பொருள் பயன்பாடே வாள்வெட்டுக் குழுக்கள் போன்றவற்றுக்கும் அடிப்படையாக உள்ளன என்றும் பொதுமக்கள் தரப்பில் குற்றஞ்சாட்டப்பட்டுள்ளது. (எ)

மங்களம்...

(முதலாம் பக்கத் தொடர்ச்சி)
வழங்கியதன் மூலமும், மனித உரிமைகளை இலங்கை மீறியுள்ளது என்ற நிலைப்பாட்டுக்கு ஐ.நா. மனித உரிமைப் பேரவையில் உள்ள 43 நாடுகளும் வந்துள்ளன.

இது அவர் எமது தேசத்துக் இழைத்த துரோகமாகும்" என்றும் அவர் கூறியுள்ளார். (அ-9)

சிறுமிகளை...

(முதலாம் பக்கத் தொடர்ச்சி)
இளைஞரும் சிறுமியும் காதலித்து வந்தனர் எனவும், சிறுமியின் பெற்றோர் எதிர்ப்புத் தெரிவித்ததாலேயே சிறுமியைத் தன்னுடன் அழைத்து வந்ததாகவும் இளைஞன் பொலிஸாருக்குத் தெரிவித்துள்ளார். (ஆ)

துரோகமிழைக்க...

(முதலாம் பக்கத் தொடர்ச்சி)
தமிழ்த்தேசியத்துக்கு எதிரானவாராக சுகிர்தன் மீது குற்றஞ்சாட்டுக்கள் முன்வைக்கப்பட்டிருந்தன. இந்த நிலையில் வடமராட்சியில் இளைஞர்களால் ஒழுங்கமைக்கப்பட்ட கருத்தாடல் நிகழ்வில் நேற்றுப் பங்கேற்ற சுகிர்தன், அதன்போது இளைஞர்களின் கேள்விகளுக்குப் பதிலளித்தார். அதன்போதே மேற்கண்டவாறு தெரிவித்தார்.

"யாரும் எப்போதும் என் மீது அழுத்தங்களைப் பிரயோகிக்கவில்லை. அவ்வளவு ஏன், தமிழரசுக்கட்சியைச்

"மருத்துவர்களின் மரணம்"

நேற்று வெளியீடு

இணுவையூர் சிதம்பர திருச்செந்திநாதன் எழுதிய "மருத்துவர்களின் மரணம்" சிறுகதைத் தொகுதி வெளியீட்டு நிகழ்வு இணுவில் மத்திய கல்லூரியில் நேற்றுமுன்தினம் சனிக்கிழமை பிற்பகல் 3 மணிக்கு இடம்பெற்றது. இதில் யாழ்ப்பாணம் மாண்புமிகு அரசு அதிபர் நா. வேதநாயகனிடம் இருந்து முதற்பிரதியை அண்ணா தொழிலக அதிபர் நடராஜா திவாகரன் பெற்றுக்கொண்டார். (இ)

சேர்ந்த குருகுலராஜாவுக்கு எதிராக நான் குற்றஞ்சாட்டுகளை முன்வைத்தமைக்கு இதுவரை 'ஏன் அப்படிச் செய்தாய்?' என கட்சியினர் எவரும் என்னைக் கேட்கவில்லை. இதேபோன்றே எனது முடிவுகள் யாவும் சுயமானவை. நான் மக்களுக்கு கடந்த காலங்களில் செய்த சேவைகளைப் போல தொடர்ந்தும் செய்வேன். தமிழ்த்தேசியம் சார்ந்த என் நிலையை எப்போதும் விட்டுக் கொடுக்கமாட்டேன். ஊழலை வெளிக்கொணரும் எனது பணிகளும் தொடரும். நான் அரசியலுக்கு வந்தபோது எனது வங்கிக்கணக்கில் 17 ஆயிரம் ரூபா இருந்தது. இப்போது சுமார் 45 லட்சம் ரூபா எனக்கு கடன் உள்ளது" என்றும் அவர் தெரிவித்தார். (அ)

கிளிநொச்சியில்...

(முதலாம் பக்கத் தொடர்ச்சி)
இதன்போது வந்ததக நிலையத்திலிருந்த பல இலட்சம் ரூபா பெறுமதியான பொருட்கள் முற்றாகச் சேதமடைந்துள்ளன.

இதேவேளை விபத்திற்கான காரணம் இதுவரையில் கண்டறியப்படாத நிலையில் மேலதிக விசாரணைகளை முழங்காவில் பொலிஸார் மேற்கொண்டு வருகின்றனர். (எ)

31ஆம் நாள் நினைவஞ்சலியும் வீட்டுக்கிருத்திய அழைப்பும், நன்றி நவிலலும்

அமரர் க.அப்புக்குட்டி

மலர்வு: 01.02.1931

உ தீர்வு: 28.05.2017



நானெனும் எண்ணம் கொள்ளாது எண்ணத்தில் நல்லனை வைத்து உழைத்து பிறந்த பிறப்பிற்கே அர்த்தம் சேர்ப்பித்து வாழ்ந்துவிட்டு இவ்வுலகை விட்டுச் சென்றாயே! இன்றோடு முப்பத்தொரு நாட்கள் கடந்தாலும் உங்கள் அன்புமுகம், பண்பு, பரிவு, பாசம் என்றுமே எமது இதயத்திலிருந்து மாறாது உங்கள் ஆத்மா சாந்திபெற இறைவனை வேண்டுகிறோம்.



கடந்த 28.05.2017 ஞாயிற்றுக்கிழமை அன்று இறைவனடி சேர்ந்த அமரர் க.அப்புக்குட்டி அவர்களின் இறுப்புச் செய்தியைக்கேட்டு எம்முடன் சேர்ந்து துன்புறுத்தல்களில் பகிர்த்து கொண்டவர்களுக்கும், இறுதிக்கிரமிகளில் கலந்துகொண்டவர்களுக்கும் அஞ்சலி உரை நிகழ்த்தியவர்களுக்கும், கண்ணீர் அஞ்சலி வெளியிட்டவர்களுக்கும், வெளிநாடுகளிலிருந்து தொலைத்தொடர்பு மூலமாக அஞ்சலி அளித்தவர்களுக்கும், அறிவாலயம் சனாசனா நிகழ்த்தினருக்கும், கமையாணன் விளையாட்டுக்கழகத்தினருக்கும் மற்றும் உற்றார், உறவினர், நண்பர்கள் அனைவருக்கும் எமது மனமார்பந்த நன்றிகளைத் தெரிவித்துக்கொள்கின்றோம்.

அன்னாரின் அந்தியேட்டிக்கிரமிகள் 27.06.2017 செவ்வாய்க்கிழமை அன்று அவரது இல்லத்தில் நடைபெறும். இந்நிகழ்விலும், அவரது ஆத்மசாந்திப் பிரார்த்தனையிலும் அதனைத் தொடர்ந்து நடைபெறும் மதியபொசனத்திலும் கலந்துகொள்ளுமாறு அன்புடன் வேண்டி நிற்கின்றோம்.

அறிவாலயம்
கமையாணன் கிழக்கு, உடுப்பிட்டி

தகவல்:
குடும்பத்தினர்.